

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

॥ *śrī phaṇīndrakṣmābhṛtstotram* ॥

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīh
śrīmate rāmānujāya namaḥ

॥ śrī phaṇīndrakṣmābhṛtstotram ॥

asti śrīmānavanitolako veṅkaṭo nāma śailo
bhūyāneko bhuvi pariṇataḥ puṇyarāśiḥ prajānām |
sāroddhārassakalajagatāṃ sthāpitaḥ kvāpi dhātrā
yasmin sākṣātparamapuruso dīvyati śrīsahāyaḥ ॥ 1 ॥

sauvarṇātmā maratakamayairvajravaiḍūryarūpaiḥ
nīlotkīrṇaiḥ sphaṭikaghaṭitaiḥ padmarāgapraṇṭitaiḥ |
nānāratnākṛtibhirakhilaisānubhissambhṛtaśrīḥ
sarvaisso'yaṃ suragiririti pratyabhijñāyate yaḥ ॥ 2 ॥

urvīgurvī mudadhivasanāmudvahan bhūlalagnām
uttuṅgāgrairupariśikharairullikhannūrdhvasīmām |
tiryaḡdivyākṛtimahimataśchādayan yo digantān
viṣṇussākṣādayamiti janaistarkyate bhūvarāhaḥ ॥ 3 ॥

mandaspandānilavivalitātāmraḃālapravāla-
svairāsvādapramadaviharatkokilālāpagarbhaiḥ |
sāndracchāyaissarasakusumaissaurabhākṛṣṭabhrṅgaiḥ
sarvairvṛkṣaissatataphalaitairyaḥ sadā sambhṛtaśrīḥ ॥ 4 ॥

svaiḥ pādyārghyaprabhṛti dadataḥ syandamānairmarandaiḥ
bhavyāmodaiḥ pavanagalitairarcayantaḥ prasūnaiḥ |
vṛntodvāntaiḥ pariṇataphalairnityakṣiptopahārāḥ
dhanyā vṛkṣā yadupari ramāvā samārādhayanti ॥ 5 ॥

puṇyāmodaprasavalaharīvāsitāśāvakāśaiḥ
dūre dūre duritaśamanaiḥ paśyatāṃ prāṇabhājām |
śrīmānnārāyaṇavarāśirobhūṣaṇībhāvabhavyaiḥ
snigdhaiḥ kṛṣṇaistarūṇatulasīkānanaiḥ pāvāno yaḥ ॥ 6 ॥

nityāśuśyatsalilasarasīsyaṇdasandhukṣitānām
śrāvāṃśrāvāṃ śravaṇasubhagaṃ nisvanāṃ nirjjharāṇām |
dhatte dhārādhararavadhiyā nṛtyato nīlakaṇṭhān
kekākaṇṭhānnijasahacarīnityanetrotsavān yaḥ ॥ 7 ॥

daṃśaṃ daṃśaṃ kuśanavadalairdarbhadūrvāpravālān
khādaṅkhādaṃ pṛthumṛduphalaṃ bhūruhāṃ bhūvikīrṇam |
pāyaṃpāyaṃ yadupari payaḥ pāvanaṃ dīrghikāṇāṃ
mādaṃmādaṃ viharati mṛgīyūthapaḥ kṛṣṇasārah || 8 ||

dhīrāḥ siṃhāḥ kupitaśarabhāḥ kuñjarendrā madāndhāḥ
ghorā vyāghrā kaṭukakīṭayo bhīmabhallūkasaṅghāḥ |
sarve cānye saharipavo jantavo yatravāsāḥ
saṅgāhante praśamitaruṣaḥ svairamekodapāne || 9 ||

śrīmadvādipravarabhayakṛddeśīkokaṃ phaṇḍra-
kṣmābhṛstotram bhuvanamahitaṃ śabdato'rthācca sādhu |
śrutvā prītā bhavatu janatā kāvyanāṭyādidakṣāḥ
naitattulyaṃ bhavati bhavati smāpi yāvaddharitryām || 10 ||

|| iti śrī phaṇḍrakṣmābhṛstotram samāptam ||